

አመሪካ፡ ፖሊሲ ዘዋቅርጽ ተጻብኦታት ኣብ ልዕሊ ኤርትራ



ኣብ መወዳእታ ሚያዝያ መንግስቲ ኣመሪካ “ውሁድ ስትራቴጂ ሃገር ኣብ ልዕሊ ኤርትራ” (Integrated country strategy on Eritrea) ብዝብል ኣርእስቲ፡ ኣብ ናይ ኢንተርኔት ገጻቲ፡ ንርቅዕቃዕ ፖሊሲታቲ ዘንጸባርቕ ጽሑፍ ኣውጺኡ ነይሩ።

እቲ ጽሑፍ ብሓላፊ ተልእኮ (chief of mission) ኤምባሲ ኣመሪካ ኣብ ኤርትራ ዝነበረ ዝተዳለወ ኮይኑ፡ ንሓደገኛን ሓንካርን ፖለቲካዊ ኣጀንዳ ዝድግፍ ሓሳባት ዝሓዘዩ። እዚ ብሓደ ዲፕሎማት ዝተጻሕፈን ብክፍሊ ጉዳያት ወጻኢ ኣመሪካ (state department) ብ5 ግንቦት ዝሓለፈ ዓመት ክልቀቕ ዝተፈቐደን ጽሑፍ ዕላማኡ ብዘይተነጻረ ምኽንያታት ክሳብ ዝሓለፈ ወርሒ ከይተዘርግሐ ዝጸንሐን እዩ። ሕጂ ክዝርጋሕ ዝተደልየሉ ድማ፡ መስደመምን ብዙሕ ሕቶታት ዘለዓዕልንዩ።

እዚ መሰረት ኣልቦን ኣሰይጣንን ዝኾነ ክስታት፡ መቐጻልታ ናይቲ ንክልተ ዕቕዳትን ልዕሊኡን ዘዋቅረጸ ተጻባኢ ፖሊሲታት መንግስቲ ኣመሪካ ኣብ ልዕሊ ኤርትራ’ዩ። ብዋጋ ልኡላዊት ሃገር፡ ዓለማዊ ጥሙሕካ ንምስሳይ ዝግበር ቀጻሊ ፈተነ!